



మీనాక్ష్యష్టకమ్ ౨



సామీనశ్చిరజ్ఞాతపజ్కేరుహ కాన్తేర్నామీ యస్యాః పాదసరోజద్వితయస్య |  
కమీ నాక్షీణాశుభవృత్తిర్లభతే తాం సా మీనాక్షీ పాతు సమీకృత్య మమాగః || ౧ ||

అవ్యాదవ్యాపాదరతధ్యేయపదాబ్జా దివ్యా దివ్యాపన్నిచయాన్మామపచేయాత్ |  
స్తవ్యా భవ్యాపాదనశీలా నిగమాన్తైరవ్యాహారవ్యాపృతిభూమీనదృగీశా || ౨ ||

విద్యల్లేఖావిభ్రమవిశ్రాణనదీక్షాబద్ధోత్సాహశ్రీపరిరబ్ధాఙ్గలతాయాః |  
ముగ్ధాకారస్మరముఖేన్దోర్గిరిజాయాః కిఞ్చిన్మే నిష్కీఞ్చనగమ్యం ప్రతిభాతి || ౩ ||

పాణౌ వీణామాదధతీ కీరకిశోరధ్యానధ్యాతః స్వఞ్చితతస్త్రిధ్వనిభేదమ్ |  
లావణ్యాబ్ధిర్లక్ష్మితకారుణ్యకటాక్షా శ్యామా కామం మీనదృగమ్బా పరిపాతు || ౪ ||

కామారామోద్ధామకటాక్షోత్కలికాభిః క్షేమక్షామక్షాలనదక్షా సుజనానామ్ |  
దేవీ వాచామాచరణాన్తాదనవద్యా భాయాదస్తస్సస్తతమమ్బా శఫరాక్షీ || ౫ ||

చారుస్మేరామ్భోరుహకిఞ్జుల్కసరూపామాపాదాగ్రాదఞ్చితభూషాముషితాక్షీమ్ |  
మాలాపాశౌ పుస్తకచాపౌ చ దధానాం మీనాక్షీం తాం చేతసి బాలాం కలయామి || ౬ ||

వేణీమూలాముక్తనిశానాథవతంసా ఫాలోస్మీలల్లోచనసఙ్గురిలలామా |  
కీరాలాపధ్మాపితమన్దస్మితవక్త్రా మీనాక్షీ నశ్చేతసి నిత్యం ప్రతిభాయాత్ || ౭ ||

అమ్బాకారాః సన్తు సహస్రం సురవన్ద్యాః కిఞ్చాలమ్బే కామపి మూర్తిం కమనీయామ్ |  
లీలాకీరాలజ్కృత పాణిం లలితాక్షీం లోలాపాఙ్గాం మీనదృగ్గాఖ్యాం శివపత్నీమ్ || ౮ ||

ప్రాతఃకాలే జల్పతి యో నా నియతాత్మా స్మృత్వా దేవీమష్టకమష్టార్థదమేతత్ |  
తస్య ప్రీతా సమృదముచ్చైరపి వాచం దద్యాదద్యాలోకనవిత్రీ శఫరాక్షీ || ౯ ||

శ్రీరామభద్రయోగీన్ద్యచరణామ్బుజరేణునా |  
కృష్ణానన్దసరస్వత్యా శ్రీమీనాక్ష్యష్టకం కృతమ్ |  
ఇతి కృష్ణానన్దకృతిషు మీనాక్ష్యష్టకం సమ్పూర్ణమ్ ||

*Minakshi Ashtakam 2*

pdf was typeset on November 6, 2025

Please send corrections to [sanskrit@cheerful.com](mailto:sanskrit@cheerful.com)

